

## جہاں تازہ

فہرست

اللہ رب العزت نے ہر انسان کو دنیا کی زندگی اپنی آخرت کو سنوارنے کے لیے عطا فرمائی ہے۔ دنیا میں کسی انسان کے لیے بھی نیکی کرنے یا گناہ سے بچنے کے لیے کوئی زبردستی، جربو اکراہ نہیں بلکہ صرف اچھے بے کی تعلیم ہے اور انسان کو اختیار البتہ اس کا حساب یوم آخرت کو ہو گا اور اسی کی بنیاد پر انسان کے لیے کامیابی اور ناکامی کا فیصلہ بھی۔ پھر اللہ کریم نے انہی آزمائش کے لیے اس کو مختلف طبقات میں تقسیم کر دیا ہے۔ جنہیں بنیادی طور پر دھصوں میں تقسیم کیا جاسکتا ہے (۱) بالادست یا حاکم طبقہ۔ (۲) اور دوسرا طبقہ ہے زیر دست اور حکوم لوگ۔

**بالادست طبقہ** یا تو اپنے مال و دولت کی وجہ سے اپنے آپ کو دوسروں سے برتر سمجھ گا اور دوسروں کو اپنا طفیلی۔ یا پھر اختیارات کی وجہ سے وہ ان پر حکم چلاۓ گا۔ اور دوسروں کو اپنا ہر جائز و ناجائز حکم مانے پر مجبور کرے گا۔ اگر تو وہ ان دونوں چیزوں کو ”مال و دولت اور اختیار و اقتدار“ کو اللہ تعالیٰ کی طرف سے آزمائش سمجھ کر ان کا حق ادا کرے اور ان کی ملکیت کے تقاضوں کو پورا کرے تو یہ دونوں چیزیں ہی اس کے لیے نعمت ثابت ہوں گی۔ ناصرف کہ وہ ان دونوں کی وجہ سے دنیا میں سکون پائے گا۔ بلکہ آخرت میں بھی اللہ تعالیٰ کی طرف سے مزید نعمتوں، انعامات اور جنت کی سہولتوں سے لطف انداز ہو گا۔ جن کا آغاز میدانِ محشر سے ہو جائیگا۔ مثلاً حشر کے میدان میں اللہ تعالیٰ اور اس کے عرش کے سایہ کے علاوہ کوئی سایہ نہیں ہو گا۔ جو لوگ اپنے مال کو دوسروں پر اللہ تعالیٰ کی رضا کے لیے خرچ کریں گے اور اپنے اختیارات کو عدل و انصاف کرتے ہوئے اپنی رعایا کو فائدہ پہنچائیں گے تو اللہ تعالیٰ ان لوگوں کو اپنے سایہ میں جگہ نصیب فرمائیں گے اور اگر خدا نخواستہ مال و دولت کو خرچ کرنے میں بجل کریں گے اور ان کا حق ادا نہیں کریں گے تو حشر کے میدان میں ہی ان کی سزا شروع ہو جائیگی کہ وہ مال جانور ہیں تو اس کو ماریں گے اور اپنے پاؤں

سے روشنیں گے اور اگر سوتا چاندی روپیہ پیسہ ہو گا تو وہ سانپ کی شکل اختیار کر کے اسے کاٹے گا اور اس طرح اگر خالم و جابر حکمران ہے اور حکمرانی کے لیے یہ ضروری نہیں کہ وہ کسی ملک کا صدر یا وزیر اعظم یا کسی صوبے کا گورنر اور وزیر اعلیٰ ہی ہو۔ نہیں ہرگز نہیں اگر کوئی انسان کسی ایک انسان کے مقابلات کا داعی اور تکمیلہ، مخالفت اور ذمہ دار ہے تو وہ بھی حکمران ہے اسے اپنی رعایا کے متعلق قیامت کے دن اللہ تعالیٰ کے ہاں جواب دینا ہو گا کہ اس نے رعایا کے نام پر بلکہ ان کے حقوق پر خود تو عیاشی کی لیکن دستیاب وسائل میں سے اس نے اپنی رعایا کو جائز حق اور حصہ بھی نہ پہنچایا اور ان کا حق ادا نہ کیا تو قیامت کے دن اپنی ساری نمازیں روزے تہجدیں، تلاوتیں ذکر کرواؤ کار اور ہمہ قسم کی نیکیاں ان حق والوں کو ویکر بلکہ بعض کے گناہ بھی اپنے سر لے کر جنم کا ایندھن بن جائیگا لیکن افسوس کہ آج اس پر غور نہیں کیا جاتا۔ آج اس کی کوئی فکر نہیں۔ ظاہر ہے جب غور و فکر ہی نہیں تو کوشش کون کرے گا۔ یاد کیجئے یہ موقع سنتی یہ مال و دولت کی فراوانی و عیاشی یا اقتدار و اختیارات کا نشر ہمیشہ نہیں رہے گا۔ جب یہ نعمتیں چینیں لی گئیں تو انسان کو سمجھ بھی نہیں آ سیگی کہ یہ کیوں اور کیسے ہو گیا کیونکہ اس نے تو کبھی سوچا بھی نہیں تھا کہ جس حکمرانی کے مضبوط قلعے میں بیٹھ کر وہ اپنی رعایا کے نام پر خودا پانی زندگی تو عیش و عشرت سے گذارتا ہے لیکن اپنی رعایا اور ماتحت لوگوں کے حقوق تک بھی ادا نہ کئے اس قلعے میں ناصرف کو دراز پڑ سکتی ہے بلکہ وہ دھڑام سے اس کے اوپر گردھی سکتا ہے۔ کہ جس کے طبق تسلی دب کر شاید یہ آواز بھی نہ لٹکے کہ ”مجھے کیوں نکلا؟“ ورنہ آج دنیا میں ہی دیکھ لیں۔ سابق وزیر اعظم میاں محمد نواز شریف سے جب اس کی دولت کا حساب مانگا جا رہا ہے تو میاں صاحب اس کے دفاع کے لیے مہنگے ترین وکیل کرنے پر مجبور ہیں اور آغاز میں ہی یہ کہتے سنائی دیتے ہیں کہ مجھے اب معلوم ہوا ہے کہ انصاف کس قدر مہنگا ہے کیونکہ وکیلوں کو بھاری فیسیں دے دے کر میری کرٹوٹ گئی ہے۔ میاں صاحب کبھی غور کیا آپ تو اربوں کھربوں کے مالک ہیں اور آپ نے پاکستان اور پاکستانی قوم کو نچوڑ کر یہ دولت حاصل کی کہ آپ کے بچوں کی پیدائش سے لے کر آپ کے خاندان کے کفن تک کے آخر اجاجات اس بیچاری قوم کے غریبوں نے اپنے خون پسینے کی کمائی سے مہیا کیے۔ اگر آپ کی یہ حالت ہے تو ان غریبوں کا کیا حال ہو گا جو نسل در نسل تھانے کچھریوں کے رستوں کی دھول بن کر رہ گئے مگر اپنا حق تک وصول نہ کر سکے۔ اور قبر میں

رزق خاک ہو گئے۔ حالانکہ یہ کوئی حساب نہیں یہ تو محض ایک

جھلک ہے اصل حساب تو اس دن ہو گا جب اللہ تعالیٰ خود سوال

کریں گے اور پوچھیں گے۔ این اکتسیبہ و فیما انفقہ بتائیے یہ مال حاصل کیے کیا اور پھر اس کو خرچ کہاں کیا تھا۔؟ اس لیے اس دن کے لیے اور ان سوالوں کے لیے تیاری کریں کہ وہاں کوئی وکیل اپنی فیس کی خاطر آپ کا دفاع نہیں کرے گا۔ اور اس میں ان لوگوں کے لیے بھی عبرت ہے جو اپنا عقیدہ، نیزت تک فروخت بلکہ نیلام کر کے دولت اٹھنی کرتے ہیں کہ وہ سوچیں انہوں نے قیامت کے دن اللہ تعالیٰ کے اس سوال کا کیا جواب دیتا ہے۔

### دوسری مثال :

کراچی میں ایک نامور پولیس افسر را اونا راجھ خان کی ہے۔ جو اپنی بہادرانہ کارروائیوں کی وجہ سے ناصرف کہ بعض حکمرانوں کا بڑا چھینٹا اور ان کا ہر اول دستہ تھا بلکہ عوام میں بھی خوف و دہشت کی علامت سمجھا جاتا تھا جس نے اپنے اختیارات کی آڑ میں اپنے کارندوں اور فورس کو استعمال کر کے جہاں کئی جرائم پیشہ لوگوں کو راستے سے ہٹایا وہاں کئی بے گناہوں کو پولیس مقابلوں کے نام پر ناجائز قتل بھی کیا۔ لیکن جب اس پر اللہ تعالیٰ کی طرف سے گرفت کی ایک جھلک ہی پڑی تو تجھی خاتھا کہ ”میرے چھوٹے چھوٹے بچے ہیں ان پر ترس کیا جائے“ کیا اسے معلوم نہیں کہ اس نے کتنے گھروں کے چڑاغ بھجادیئے کتنے گھروں کے چولے ٹھنڈے کر دیئے، لکھی سہاگوں کو بیوہ اور کتنے بچوں کو تیتم کر دیا کیا اسے اس وقت ترس آیا تھا کہ آج اس پر ترس کیا جائے جس کی وہ دہائی دے رہا ہے۔ اور آج بھی وہ روپوش ہے اور قانون کا سامنا کرنے کے لیے تیار نہیں کیونکہ جس کو وہ انصاف سمجھتا ہے وہ اسے حاصل ہونے کی توقع یا امید نہیں اور پھر اس میں ان لوگوں کے لیے بہت بڑی عبرت ہے جو دوسروں کی خصوصاً اپنے سے بڑے افراد کی خوشنودی کی خاطر غلط کو صحیح ناجائز کو جائز اور حرام کو حلال نہ صرف کہتے ہیں بلکہ ثابت کرنے کے لیے ہر قسم کی شرعی و اخلاقی حدود اور تقاضوں کو بھی پامال کر دیتے ہیں کہ دیکھیں جو لوگ اپنے مفادات کے لیے دوسروں کو خصوصاً تھوڑے کو استعمال کرتے ہیں جب ان ماقبلوں پر زوال آتا ہے تو یہ ان کی پشت پر کھڑے ہونے سے انکار کر دیتے ہیں اور یہ ظالم بس استعمال شدہ پر زدہ ہی رہ جاتا ہے۔

### تیسرا مثال :

سینئر نہال ہائی کی ہے جو اقتدار کے ایوانوں میں سے اعلیٰ ترین ایوان سینٹ کارکن تھا اور یہ رکنیت اسے اپنے لیڈر اور جماعت کی خدمات کے صلے میں ہی مل تھی جب

میاں نواز شریف پر عدالت میں کیس چل رہا تھا تو بہت سے ایسے ماشیئے میدان میں تھے جو ایک طرف نواز شریف کو ہلا شیری دے رہے تھے تو دوسری طرف عدیلہ کو لکار رہے تھے اور ڈرا و حکما کراپنے خلاف فیصلہ کرنے سے باز رکھنے کی کوشش کر رہے تھے ان میں جانب یہ ہاشمی صاحب بھی تھے جنہوں نے عدیلہ کو ڈرا تے ہوئے یہ تک کہہ دیا کہ آپ کے بچے تو بہاں ہی رہتے ہیں ہم آپ پر ملک پاکستان کی زمین بھکر دیں گے، لیکن جب عدالت نے نوٹس لیا تو پہلے تو یہ "صاحب بہادر" "صف انکاری ہو گئے کہ میں نے عدیلہ کے متعلق کچھ نہیں کہا لیکن جب جدید شیخنا اللہی کے دور میں جب تمام ثبوت سامنے رکھ دیے گئے تو غیر مشروط و معاف نامہ لکھ کر دے دیا۔ مگر جب عدالت نے مستدر کرتے ہوئے صرف ایک مہینہ کے لیے جیل بھج دیا تو یہ جیل جاتے ہی بیمار ہو گئے کہ ان کو دل کی تکلیف ہو گئی ہے چنانچہ مرید سہولتوں (کیونکہ تمام قیدیوں کے مقابلے میں پہلے ہی بہت ساری سہولتوں میں رہتیں) کے لیے ہسپتال پہنچا دیے گئے مگر اسپیشلٹ ڈاکٹروں کے بورڈ نے رپورٹ دی کہ ہاشمی صاحب کو دل کی تکلیف کوئی نہیں ہوئی صرف نزلہ وزکام ہی ہے مگر اس کے باوجود حکمرانوں کی ڈھنائی دیکھیں کہ اس کو ہسپتال میں ہی رکھنے کا فیصلہ کیا گیا ہے؟

بہر حال یہ بات تو ثابت ہو گئی کہ یہ لوگ صرف اپنے دنیاوی مفادات یا صرف سینٹ کی ایک سینٹ اور رکنیت کے لیے اپنے عقیدے "مُنْجَحٌ، غِيرَت، شَرْم وَ حِيَاتٍ" کہ گھر کی رونقتوں کو بھی قربان کرنے یا یوں کہیں اپنے گھر اجارہ نے سے دربغ نہیں کرتے۔ جبکہ یہ تو صرف دنیا ہے کہ جہاں کے فیصلے سب کچھ بر باد کر دیتے ہیں جب قیامت کے دن اللہ تعالیٰ کی عدالت ہو گی تو پھر کون ان کی دکالت کرے گا اور کیا وہاں تمہاری کوئی دکالت کام بھی آئے گی کہ نہیں کیونکہ اللہ تعالیٰ فرماتے ہیں۔ هاتھم هولاۃ جادلتم عنہم فی الحیواة الدنیا فمن یجادل الله عنہم یوم القيامۃ ام من یکون علیہم و کیلا۔ "سن او! تم ہی وہ لوگ ہو جنہوں نے ان کی طرف سے دنیا کی زندگی میں جھگڑا کیا تو ان کی طرف سے اللہ سے قیامت کے دن کون جھگڑا کرے گا یا کون ان پر وکیل ہو گا،" ہم نے تو دنیا میں بھی باطل کی دکالت کرنے والوں کو وکیل ہوتے دیکھا ہے۔ آخرت تو آخرت ہے۔ اعاذ نا اللہ منه

اگوں تیرے بھاگ لچھے